

పెన్ కౌంటర్

అవినతి పై అక్షర సమరం..!

PUBLISHED FROM HYDERABAD CIRCULATED BY RANGAREDDY, NALGONDA, KHAMMAM, KARIMNAGAR, WARANGAL, MAHABOBNAGAR, MEDAK, NIZAMABAD, ADILABAD

గల్వలో మారణపోరాటం

తప్పదు

ఇక డెడ్లైన్లను పాడిగించేది లేదని వెల్లడి
 ఇప్పటిదాకా వాడని ఆయుధాలతో దాడి: వాన్స్
 అయినా తగ్గే ప్రసక్తే లేదని బదులిచ్చిన ఇరాన్
 కోటిన్నర మందిని ప్రాణత్యాగాలకు సిద్ధం
 ఇరాన్ అధ్యక్షుడు పెజ్కేషియాన్ ప్రకటన
 మౌలిక వసతుల చుట్టూ మానవహారాలు!
 ఖర్గ్ దీవిపై మళ్లీ అమెరికా భారీ దాడులు
 50 సైనిక లక్ష్యాలు ధ్వంసమైనట్టు వెల్లడి
 8 బ్రిడ్జిలు, రైల్వేస్టేషన్లపై ముమ్మర దాడులు



2లో



కేరళ, తెలంగాణ మధ్య ఎన్నికలు కాబిలి

ఎల్లీఎఫ్, యూడీఎఫ్ మధ్య ఎన్నికలు జరుగుతున్నాయి కేరళ ఎన్నికల ప్రచారంలో ముఖ్యమంత్రి రేవంత్ రెడ్డి విజయన్ హయాం ముగిసిందని, యూడీఎఫ్ పాలన రాబోతోందని వ్యాఖ్య విజయన్ రాసిన లేఖకు తిరుగు లేఖ రాసిన రేవంత్ రెడ్డి ఆర్థిక సూచీల్లో దేశంలోనే తెలంగాణ ముందంజలో ఉందని వెల్లడి

హైదరాబాద్: ఇప్పుడు జరుగుతున్న ఎన్నికలు కేరళ, తెలంగాణల మధ్య కాదని, కేరళలోని యూడీఎఫ్, ఎల్లీఎఫ్ల మధ్య జరుగుతున్నాయన్న వాస్తవాన్ని ఆ రాష్ట్ర ముఖ్యమంత్రి విజయన్ గ్రహించాలని సీఎం రేవంత్ రెడ్డి సూచించారు. తెలంగాణలో అమలవుతున్న సంక్షేమ, అభివృద్ధి పథకాలను విజయన్ ఎప్పుడైనా వచ్చి పరిశీలించవచ్చని పేర్కొన్నారు. "పినరయి విజయన్ తో పాటు కేరళ కమ్యూనిస్టు పార్టీ నేతలను కూడా నేను తెలంగాణకు ఆహ్వానిస్తున్నా. రాష్ట్రంలోని ఏ మూలకైనా వెళ్లి మేం అమలు చేస్తున్న సంక్షేమ, అభివృద్ధి కార్యక్రమాలను పరిశీలించవచ్చు. అతిథులుగా మీకు అన్ని ఏర్పాట్లు చేస్తాం. ఎప్పుడైనా వచ్చి మా రాష్ట్రంలో ఏం జరుగుతుందో తెలుసుకోవచ్చు." అంటూ సవాల్ విసిరారు. కేరళ అసెంబ్లీ ఎన్నికల ప్రచారంలో చివరి రోజు మంగళవారం..కోవలం, మాలవిక్కర, పతానపురం నియోజకవర్గాల్లో యూడీఎఫ్ అభ్యర్థులను

2లో

జెరుసలేం: పశ్చిమాసియాలో ఉద్రిక్తతలు కనీవని ఎరగని స్థాయికి చేరాయి. తక్షణం దారికి రాని పక్షంలో ఇరాన్ ను భస్మీపటలం చేస్తామని అమెరికా అధ్యక్షుడు డొనాల్డ్ ట్రంప్ మరోసారి తీవ్ర హెచ్చరికలు జారీ చేశారు. "మీకిచ్చిన గడువు ముగియనుంది. మంగళవారం రాత్రి 8 (భారత కాలమానం ప్రకారం బుధవారం ఉదయం 5:30) గంటలకల్లా మాతో ఒప్పందానికి రావాలి. తక్షణం హోర్నాబ్ జలసంధిని తెరవడం వంటి చర్యలు తీసుకోవాలి. లేదంటే ఇరాన్ ను సమూలంగా తుడిచిపెట్టేస్తాం. ఒకే ఒక్క రాత్రిలో ఆ దేశమంతటినీ సర్వనాశనం చేస్తాం. కనీసం జీవం తాలూకు ఆనవాళ్లు కూడా మిగలకుండా వారి నాగరికతనే నాశనం చేస్తాం" అంటూ మంగళవారం ఉదయం అల్లిమేటం జారీ చేశారు.

"ఇదంతా జరగాలని నేనేమీ కోరుకోవడం లేదు. కానీ ఇరాన్ దారికి రాకుంటే జరిగేది అదే!" అన్నారు. ఇరాన్ కు విధించిన డెడ్లైన్లను ట్రంప్ ఇప్పటికే నాలుగుసార్లు పొడిగించడం తెలిసిందే. "ఈసారి మాత్రం అలాంటిదేమీ ఉండబోదు. ఇదే చివరి డెడ్లైన్" అని ఆయన స్పష్టం చేశారు. ట్రాత్ సోఫ్ట్ లో

కడం తొక్కిన కరెంట్ కార్మికులు

హనుమకొండలోని టీజీఎన్ డీసీఎల్ ప్రధాన కార్యాలయం ఎదుట మహాధర్మా నేటి నుంచి సమ్మె.. ప్రకటించిన ఆర్టిజన్ ఉద్యోగుల జేపిసీ సమ్మెను నిషేధిస్తూ ఉత్తర్వులు జారీ చేసిన ఎన్ డీసీఎల్ సీఎండీ అమల్లోకి ఎస్తా... ఆరు నెలలపాటు ఎలాంటి సమ్మెలు చేయకుండా నిషేధం

తమ న్యాయమైన డిమాండ్లు పరిష్కరించాలని, ఆర్టిజన్లను రెగ్యులర్ ఉద్యోగులుగా మార్చాలని, అన్ మ్యాన్ డిస్ట్రిబ్యూషన్ వర్కర్లు, బిల్ కలెక్టర్లు, టీఎస్ రేట్ వర్కర్లను ఆర్టిజన్లుగా కన్వర్షన్ చేయాలనే డిమాండ్ తో తెలంగాణ విద్యుత్ ఆర్టిజన్ ఉద్యోగుల జేపిసీ ఆధ్వర్యంలో మంగళవారం హనుమకొండలోని




2లో

సార విద్యుత్ ఉత్పత్తి కేంద్రంగా రాయలసీమ.. రూ.39,436 కోట్ల విలువైన 31 ప్రాజెక్టులకు ఆమోదం!

రాయలసీమను సార విద్యుత్ కేంద్రంగా అభివృద్ధి చేయాలని సీఎం చంద్రబాబు దిశానిర్దేశం రూ. 39,436 కోట్ల విలువైన 31 ప్రాజెక్టులకు రాష్ట్ర ప్రభుత్వం ఆమోదం 1,11,278 మందికి ప్రత్యక్ష ఉద్యోగ అవకాశాలు కల్పన పరిశ్రమలు, విద్యుత్, ఐటీ, పర్యాటకం, ఫుడ్ ప్రొసెసింగ్ రంగాల్లో పెట్టుబడులు రాష్ట్రంలో 325 గీగావాట్ల సార విద్యుత్ ఉత్పత్తి సామర్థ్యం ఉన్నట్లు అంచనా..

రాష్ట్రంలో సార విద్యుత్ ఉత్పత్తి చేసే పూర్తి సామర్థ్యాన్ని వినియోగించుకునేందుకు ఉన్న అవకాశాలను పరిశీలించాలని సీఎం చంద్రబాబు నాయుడు అధికారులకు దిశానిర్దేశం చేశారు. ప్రత్యేకించి రాయలసీమ జిల్లాల్లో సారవిద్యుత్ ప్రాజెక్టులను పెద్ద ఎత్తున ఏర్పాటు చేసి పునరుద్ధాదక విద్యుత్ ను తయారు చేసుకునేందుకు వీలుండని ఆయన సూచించారు. దీనికి అనుగుణంగా ఈ రంగంలో పెట్టుబడులను ఆకర్షించాలని ముఖ్యమంత్రి స్పష్టం చేశారు.



2లో


ఏపీలో ఉద్యోగిల జాతర.. 20 లక్షల ఉద్యోగాలే లక్ష్యం..

మంత్రివర్గ ఉపసంఘం కీలక నిర్ణయాలు..! ఆంధ్రప్రదేశ్ లో 20 లక్షల ఉద్యోగాల లక్ష్యంతో ప్రభుత్వం ముందడుగు మంత్రి నారా లోకేశ్ అధ్యక్షతన మంత్రివర్గ ఉపసంఘం సమావేశం ఇప్పటివరకు కల్పించిన ఉద్యోగాలను ట్రాక్ చేయాలని ఆదేశాలు ఆధార్/భీజ ద్వారా ప్రతి ఉద్యోగాన్ని అనుసంధానం చేసే నిర్ణయం 787 కంపెనీలతో కుదుర్చుకున్న చీఫీఖం పురోగతిపై పర్యవేక్షణ



రాష్ట్రంలో నిర్బంధ పాలన, పోలీస్ రాజ్యం నడుస్తోంది

హరీష్ రావు ఆగ్రహం రైతుల పరామర్శలో అరెస్ట్ 'పోలీస్ రాజ్యం' ఆరోపణ భూసేకరణపై డిమాండ్



బెంగాల్ లో 91 లక్షల ఓట్లు తొలగింపు

ఎన్ ఐఆర్ తో 11.85 శాతం ఓట్లు రద్దు ముస్లింల మెజార్టీ కలిగిన ముల్కీదాబాద్ లో అత్యధికంగా ఓట్లు తొలగింపు ఓట్ల తొలగింపునకు గురైన బాధితులకు అండగా ఉంటామన్న మమతా బెనర్జీ



బెంగాల్ లో 91 లక్షల ఓట్లు తాలగింపు

కోల్ కతా: పశ్చిమ బెంగాల్ లో ఓటర్ల జాబితా ప్రత్యేక సమగ్ర సవరణ(ఎస్ బిఆర్) సర్వేతో దాదాపు 91 లక్షల మంది ఓటర్ల పేర్లను జాబితా నుంచి తొలగించినట్లు ఎన్నికల సంఘం వెల్లడించింది. ఈ మేరకు తాజాగా గణాంకాలను విడుదల చేసింది. గత ఏడాది అక్టోబర్ లో ఎస్ బిఆర్ ప్రారంభం కాకముందు బెంగాల్ లో 7.66 కోట్ల మంది ఓటర్లు ఉన్నారు. ఎస్ బిఆర్ తో 90.83 లక్షల మంది పేర్లు తొలగింపునకు గురయ్యాయి. అంటే 11.85 శాతం ఓట్లు రద్దయినట్లు తెలుస్తోంది. 60.06 లక్షల ఓటర్ల పేర్లను న్యాయ పరిశీలనలో ఉంచారు. వీటిపై జ్యుడిషియల్ అధికారులు సమగ్ర విచారణ చేపట్టారు. 27.16 లక్షల పేర్లను తొలగించారు. అంటే 45.22 శాతం ఓట్లు రద్దయినట్లు స్పష్టమవుతోంది. న్యాయ పరిశీలనలో ఉన్న 32.68 లక్షల ఓటర్ల పేర్లను తుది ఓటర్ల జాబితాలో చేర్చారు. ఆ ఓట్లు సక్రమమేనని తేల్చారు. ముస్లింల జనాభా అధికంగా ఉన్న ముర్షిదాబాద్ లోనే అత్యధికంగా ఓట్లు రద్దయ్యాయి. ఇక్కడ 4.55 లక్షలకుపైగా ఓటర్ల పేర్లు తొలగించారు. బంగ్లాదేశ్ సరిహద్దులోని ఉత్తర 24 పరగణాల జిల్లాలో 3.25 లక్షల ఓట్లను రద్దు చేశారు. మాలదాలో 2.39 లక్షల ఓట్లు తొలగింపునకు గురయ్యాయి. దక్షిణ 24 పరగణాల జిల్లాలో 2.23 లక్షలు, పూర్వ బర్ధమాన్ జిల్లాలో 2.09 లక్షలు, నాడియా జిల్లాలో 2.98 లక్షల మందికి ఓటు వేసే అర్హత లేదని తేల్చారు. కోల్ కతా సౌత్ లో 28,000 ఓట్లు తొలగించారు. బెంగాల్ అసెంబ్లీ ఎన్నికలు ఈ నెల 23, 29న జరుగుతున్నాయి. కొత్త ఓటర్ల పేర్లను జాబితాలో చేర్చడం ఇప్పుడు సాధ్యం కాదని ఎన్నికల సంఘం స్పష్టంచేసింది. సుప్రీంకోర్టు ఆదేశాల మేరకే ఓటర్ల జాబితాలో మార్పులు చేర్పులు చేసే విలులుంటుందని తేల్చిచెప్పింది.

రాష్ట్రంలోని నిర్బంధ పాలన, పోలీస్ రాజ్యం నడుస్తోంది

తెలంగాణ రాష్ట్రంలో ప్రస్తుత ప్రభుత్వం ప్రజాస్వామ్య విలువలను కాలరాస్తూ, పూర్తిగా నిర్బంధ పాలన సాగిస్తోందని మాజీ మంత్రి హరీష్ రావు తీవ్రస్థాయిలో ధ్వజమెత్తారు. వికారాబాద్ జిల్లా పరిగి ప్రాంతంలో భూసేకరణను వ్యతిరేకిస్తూ ఆందోళన చేస్తున్న రైతులను పరామర్శించేందుకు వెళ్తున్న తనను పోలీసులు అడ్డుకుని అక్రమంగా అరెస్టు చేయడాన్ని ఆయన తీవ్రంగా ఖండించారు. శంషాబాద్ పోలీస్ స్టేషన్ వద్ద మీడియాతో మాట్లాడిన ఆయన, ముఖ్యమంత్రి రేవంత్ రెడ్డి నేతృత్వంలోని ప్రభుత్వంపై నిప్పులు చెరిగారు. కన్నీరుమున్నీరుగా విలపిస్తున్న రైతులను ఓదార్చడానికి, వారికి భరోసా కల్పించడానికి వెళ్తుంటే అరెస్టు చేయాల్సిన అవసరం ఏముందని ఆయన ప్రశ్నించారు. ప్రజాస్వామ్యబద్ధంగా రైతులను కలవకుండా అడ్డుకోవడం గొంతు నొక్కే ప్రయత్నమని, ఇది రాష్ట్రంలో ఒక 'పోలీస్ రాజ్యం' నడుస్తోందనడానికి నిర్బంధపాలన అయిన ఆరోపించారు. ముఖ్యమంత్రి రేవంత్ రెడ్డి పాలనను హరీష్ రావు 'గడ్డి పాలన, బేడిల పాలనగా' అభివర్ణించారు. రాష్ట్రంలో ప్రస్తుతం ఒక నిర్బంధ వాతావరణం నెలకొందని, విమర్శించే వారిని అక్రమ అరెస్టులతో ఇబ్బందులకు గురి చేస్తున్నారని ఆవేదన వ్యక్తం చేశారు. ఈ రకమైన 'గుడ్డి పాలన' ప్రజాస్వామ్యానికి ఏమాత్రం మంచిది కాదని ఆయన హెచ్చరించారు. ముఖ్యంగా రెండు, మూడు వంటలు వంట వచ్చని సాగు భూములను ప్యాక్టరీల కోసం లాక్డౌన్ల ద్వారా ప్రభుత్వం ఇచ్చిన నోటిఫికేషన్లను వెంటనే రద్దు చేయాలని ఆయన డిమాండ్ చేశారు. పరిశ్రమల ఏర్పాటుకు రాష్ట్రంలో సాగుకు పనికిరాని భూములు చాలా ఉన్నాయని, అభివృద్ధి పేరుతో పంట భూములను నాశనం చేయవద్దని సూచించారు.

సార విద్యుత్ ఉత్పత్తి కేంద్రంగా రాయలసీమ.. రూ.39,436 కోట్లు విలువైన 31 ప్రాజెక్టులకు ఆమోదం!

అలాగే ఉత్పాదనకు అనుగుణంగా భవిష్యత్తులో ఆ విద్యుత్ ను ఇతర రాష్ట్రాలకు సరఫరా చేసేలా ట్రాన్స్ మిషన్ లైన్లను కూడా సిద్ధం చేసుకోవాలని సీఎం సూచించారు. సవివాలయంలో మంగళవారం ముఖ్యమంత్రి చంద్రబాబు అధ్యక్షతన 16వ ఎన్ బిపీఐ సమావేశం రాష్ట్రంలో వివిధ రంగాల్లో పెట్టుబడి ప్రతిపాదనలకు ఆమోదం తెలియచేసింది. ఈ సమావేశానికి మంత్రులు నారాలోకేష్, కె.ఆచార్యయ్య, పి.నారాయణ, కందుల దుర్గేష్, అనగాని సత్యప్రసాద్, బీజే భరత్, గొట్టిపాటి రవికుమార్, బీసీ జనార్ధన్ రెడ్డి, వాసంశెట్టి సుభాష్ , సీఎస్ జి.సాయి ప్రసాద్ సహా వివిధ శాఖల ఉన్నతాధికారులు హాజరయ్యారు. పరిశ్రమలు, విద్యుత్, బిట్, పర్యాటకం, పుణి ప్రాసెసింగ్ రంగాల్లో రూ. 39,436.84 కోట్ల విలువైన ప్రతిపాదనలకు రాష్ట్రస్థాయి పెట్టుబడుల బోర్డు ఆమోదం తెలియచేసింది.

కదం తాంకిని కరెంటు కార్మికులు

టీజీఎన్ డి.సీ.ఎల్ ప్రధాన కార్యాలయం ఎదుట మహాధర్మా నిర్వహించారు. దీనికి రాష్ట్ర వ్యాప్తంగా ఆర్టిజన్ ఉద్యోగులు, అన్ ఘోస్ డిస్ట్రిబ్యూషన్ వర్కర్లు, ఇతర కార్మికులు పెద్ద ఎత్తున తరలి రావడంతో ఎన్?ఎడి.సీ.ఎల్ ప్రధాన కార్యాలయం ముందు ప్రధాన రహదారి మొత్తం విద్యుత్ ఉద్యోగులతో నిండిపోయింది. ఈ నెల 8వ తేదీ ఉదయం 9 గంటల నుంచి తాము సమ్మెకు వెళ్తున్నట్లు ఆర్టిజన్ ఉద్యోగుల జేపీసీ నాయకులు ప్రకటించారు. ప్రతి ఆర్టిజన్, అన్ ఘోస్ డిస్ట్రిబ్యూషన్ వర్కర్, బిల్ కలెక్టర్లు, పీస్ రేట్ వర్కర్లు విధులు బహిష్కరించి సమ్మెలో పాల్గొనాలని, డివిజన్, సర్కిల్ కార్యాలయాల వద్ద శిబిరాలు ఏర్పాటు చేసి దీక్ష చేపట్టాలని పిలుపునిచ్చారు. సమ్మెకు రెగ్యులర్ ఉద్యోగుల సంఘాల నాయకులు సైతం మద్దతు ప్రకటించారు. అవసరమైతే తాము కూడా సమ్మెలోకి వస్తామన్నారు. ప్రభుత్వం వెంటనే జేపీసీ నాయకులను చర్యలకు పిలిచి సమ్మెని నివారించాలని డిమాండ్ చేశారు. తెలంగాణ పవర్ జేపీసీ రాష్ట్ర సెక్రటరీ జనరల్ ఇనుగాల శ్రీధర్, టీఎస్ ఈఈయూ--1104 రాష్ట్ర ప్రధాన కార్యదర్శి సాయిబాబు, టీఆర్ పీకేవెస్ రాష్ట్ర అధ్యక్షుడు కె.వి.జాస్మిన్, తెలంగాణ రాష్ట్ర పవర్ ఎంప్లాయిస్ యూనియన్ రాష్ట్ర ప్రధాన కార్యదర్శి మన్నె శశికుమార్, టీఎస్ ఈఈయూ రాష్ట్ర అధ్యక్షుడు ఈశ్వర్ రావు, తెలంగాణ విద్యుత్ ఆర్టిజన్ ఉద్యోగుల జేపీసీ రాష్ట్ర చైర్మన్ ఎస్.నతీష్ రెడ్డి తదితరులు మాట్లాడుతూ సమ్మెకు వెళ్లేలా ప్రభుత్వం పరిస్థితులు కల్పించిందన్నారు.

గల్ఫ్ లో మారణహోమం తప్పదు

(మొదటి పేజీ తరువాయి)

ఈ మేరకు పోస్టులు పెట్టారు. కాసేపటికే అమెరికా ఉపాధ్యక్షుడు జే.డీ వాన్స్ కూడా ఇరాన్ కు ఘాటు హెచ్చరికలు జారీ చేశారు. వెంటనే సంప్రదింపులకు రాకపోతే యుద్ధంలో ఇప్పటికా వాదన ఆయుధాలను ఇరాన్ పై ప్రయోగిస్తామని పేర్కొన్నారు! అయితే అమెరికా డెలిరియంపులకు లొంగేది లేదని ఇరాన్ కుండబద్దలు కొట్టింది. ప్రాణాల్పాదీ పోరాడేందుకు తనతో పాటు ఏకంగా 1.4 కోట్ల మంది ఇరాన్ లు సిద్ధంగా ఉన్నట్లు అధ్యక్షుడు మసూద్ పెజిషియాన్ ప్రకటించారు. వారితో పాటు తాను కూడా యుద్ధరంగంలోకి దిగుతానని ఎక్స్ పోస్టులో స్పష్టం చేశారు. ఇరాన్ పై అమెరికా దుస్సాహసానికి దిగితే గల్ఫ్ అంతటా మారణహోమం సృష్టిస్తామని ఇస్లామిక్ రివల్యూషన్ గార్డ్ (ఐఆర్ జీసీ) విభాగం హెచ్చరించింది. అమెరికా, దాని మిత్ర దేశాలకు కొన్నేళ్లపాటు గల్ఫ్ నుంచి చమురు, గ్యాస్ అందకుండా చేస్తామని పేర్కొంది. విద్యుత్కేంద్రాలు, బ్రిడ్జిలను పేల్చేస్తామని ట్రంప్ డెలిరించిన నేపథ్యంలో కీలక మౌలిక వసతులను దాడుల బారినంచి కాపాడుకునేందుకు వాటి చుట్టూ మానవహారాలుగా ఏర్పడాల్సిందిగా ప్రజలకు ఇరాన్ ప్రభుత్వం పిలుపునిచ్చింది. యువత, ఆర్మీలు, కళాకారులు, విద్యార్థులతో సహా అందరూ ముందుకు రావాలని కోరుతూ ప్రభుత్వ ఉన్నతాధికారి అలీరజా రహీమీ ఓ

వీడియో సందేశం విడుదల చేశారు. అంతేగాక బాలల చేతికి కూడా ఆయుధాలిచ్చి యుద్ధ రంగంలోకి పంపేందుకు కూడా ఇరాన్ సిద్ధమవుతున్నట్లు వార్తల్లోస్తున్నాయి! చెక్ పాయింట్ల వద్ద పహారాకు ప్రతి ఇంటి నుంచి పిల్లల్ని పంపాల్సిందిగా ఐఆర్ జీసీ పిలుపునివ్వడం ఆందోళన కలిగిస్తోంది. ఇరాన్ లు భారీగా వలస బాట పడుతున్నట్లు వార్తల్లోస్తున్నాయి. యుద్ధం అత్యంత భీకర రూపు దాల్చవచ్చునని సంకేతాల నడుమ, ఏం జరగనుందోనని ప్రపంచమంతా ఊపిరి బిగబట్టింది!

నలిపిస్తున్నా: నెతన్ ఘానూ

బెర్రూస్, కరాజ్, తబ్రిజ్, కష్మీన్, కోమ్ తదితర సగరాల్లో కనీసం 8కి పైగా బ్రిడ్జిలను తమ యుద్ధ విమానాలు ధ్వంసం చేసినట్లు ఇజ్రాయెల్ సైన్యం పేర్కొంది. "ఐఆర్ జీసీ వాటిని ఆయుధాల సరఫరాకు వాడుకుంటోంది. అందుకే వాటిని పేల్చేయాలని ఆదేశించా" అని ఇజ్రాయెల్ ప్రధాని బెంజమిన్ నెతన్ ఘానూ తెలిపారు. ఇరాన్ ను అన్ విధాలా నలిపిస్తున్నామని చెప్పుకొచ్చారు.

భారీగా ఇరాన్ ప్రతి దాడులు

ఇజ్రాయెల్ పై ఇరాన్ భారీగా ప్రతి దాడులకు దిగింది. గల్ఫ్ దేశాలపైనా విరుచుకుపడింది. ముఖ్యంగా సౌదీ అరేబియాను లక్ష్యంగా చేసుకుంది. ప్రపంచంలోనే అతి

పెద్ద పారిశ్రామిక నగరం జుబైయల్ పై డ్రోన్ల వర్షం కురిపించింది. ఆ ప్రాంతమంతా భారీ పేలుళ్లతో దద్దరిల్లిపోతున్న వీడియో వైరల్ గా మారింది. దాడుల తీవ్ర దృష్ట్యా సౌదీని బెర్రాయిన్ తో కలిపే కీలకమైన కింగ్ ఫహాద్ వంతెనను తాత్కాలికంగా మూసేశారు.

పౌర సదుపాయాలపై దాడులా?

ఇరాన్ లో పౌర సదుపాయాలు, ఇంధన వ్యవస్థలపై దాడులు చేస్తామన్న అమెరికా అధ్యక్షుడు డొనాల్డ్ ట్రంప్ ప్రకటనపై అంతర్జాతీయంగా తీవ్ర విమర్శలు వెల్లువెత్తుతున్నాయి. వాటిపై దాడులు అంతర్జాతీయ చట్టాలకు, యుద్ధ నియమాలకు విరుద్ధమని ఐరాసతో పాటు ఫ్రాన్స్ తదితర దేశాలు దుయ్యబట్టాయి.

ఇరాన్ లో 18 మంది మృతి

ఇరాన్ పై మంగళవారం అమెరికా, ఇజ్రాయెల్ భారీ స్థాయి దాడులకు దిగాయి. చమురు రవాణాకు ఆయువుపట్టిన ఖర్గ్ ద్వీపంపై అమెరికా మరోసారి విరుచుకుపడింది. కనీసం 50కి సైనిక లక్ష్యాలను వైమానిక దాడుల్లో నేలమట్టం చేసినట్లు వెల్లడించింది. అయితే అక్కడి చమురు నిల్వలు, క్షేత్రాల జోలికి మాత్రం వెళ్లేదని స్పష్టం చేసింది. రైళ్లు, రైల్వేస్టేషన్లకు దూరంగా ఉండాల్సిందిగా ఇరాన్ లు తొలుత ఇజ్రాయెల్ హెచ్చరించింది. తర్వాత కాసేపటికే దేశవ్యాప్తంగా బ్రిడ్జిలు, రైల్ నెట్ వర్కులపై లక్ష్యంగా క్షిపణులు, బాంబులు

రేవంత్ రెడ్డితో చంద్రబాబు చీకటి ఒప్పందం.. ఏపీ ప్రయోజనాలు తెలంగాణకు తాకట్టు..!

తిరుపతి డి.బీ.ఆర్ కళ్యాణ మండలంలో నిర్వహించిన రాయలసీమ ఎత్తిపోతల పథకం చర్చా గోష్టిలో రేవంత్ కాంగ్రెస్ పార్టీ సీనియర్ నేత, మాజీ మంత్రి ఆర్.కె. రోజా ఘాటు వ్యాఖ్యలు చేశారు. రాయలసీమ అభివృద్ధిని విస్మరించడంపై తీవ్ర ఆవేదన వ్యక్తం చేశారు. రాయలసీమ ముఖ్యమంత్రి నారా చంద్రబాబు నాయుడు వెన్నుపోటు పొడిచారని ఆరోపించారు. ఎత్తిపోతల పథకానికి రూ.2 వేల కోట్లు ఖర్చు చేయలేని ప్రభుత్వం, అమరావతి పేరుతో రూ.2 లక్షల కోట్లు ఎలా ఖర్చు చేస్తుందని ప్రశ్నించారు. ఇప్పటికే రెండేళ్లలో అమరావతికి రూ.8 వేల కోట్లు ఖర్చు చేశారని, అదే వేగంతో కొనసాగితే ప్రాజెక్ట్ పూర్తి కావడానికి 100 ఏళ్లకుపైగా పడుతుందని విమర్శించారు. తెలంగాణ సీఎం రేవంత్ రెడ్డితో ముఖ్యమంత్రి చంద్రబాబు నాయుడు చీకటి ఒప్పందం చేసుకున్నారని సంచలన ఆరోపణలు చేశారు రోజా.. రాష్ట్ర ప్రయోజనాలను తెలంగాణకు తాకట్టు పెట్టారని తీవ్ర వ్యాఖ్యలు చేశారు. రాయలసీమ పథకాన్ని నిలిపివేయడం అంటే ఈ ప్రాంత ప్రజల గొంతు కోయడమే అన్నారు.. 87 శాతం పూర్తయిన ఎత్తిపోతల ప్రాజెక్టును వెంటనే పూర్తి చేస్తే రాయలసీమ సస్యశ్యామలం అవుతుందని.. ఈ ఆంశంపై ప్రజల్లో చైతన్యం తీసుకురావడానికి పాదయాత్ర చేపట్టి మహా ఉద్యమంగా మార్చాల్సిన అవసరం ఉందని పిలుపునిచ్చారు

ఏపీ తాకట్టు రాజధాని లేని రాష్ట్రం కాదు..

ఆంధ్రప్రదేశ్ రాజధానిగా అమరావతి అధికారిక గుర్తింపు పొందిన సందర్భంగా ఎక్స్ వేదికగా డివ్యూటీ సీఎం పవన్ కల్యాణ్ స్పందించారు. ఇకపై రాజధాని లేని రాష్ట్రం కాదు ఆంధ్రప్రదేశ్.. అనిశ్చితిలో నిలిచిపోయిన భవిష్యత్తు కాదు మన రాష్ట్రం. అమరావతి ఆంధ్రప్రదేశ్ రాజధాని అన్న అన్నారు పవన్ కల్యాణ్.. ఏప్రిల్ 6 చారిత్రాత్మక రోజు అని తెలిపారు. ఈ చారిత్రాత్మక సందర్భంలో పార్లమెంట్ లో బిల్లు ఆమోదం పొందడం.. కేంద్ర ప్రభుత్వం గెజిట్ నోటిఫికేషన్ జారీ చేయడం.. అలాగే భారత రాష్ట్రపతి ఆమోదం లభించడం ద్వారా.. ఆంధ్రప్రదేశ్ ప్రజలు ఎంతోకాలంగా ఎదురు చూసిన ఆశయం చివరికి నెరవేరిందన్నారు పవన్ కల్యాణ్.. భారత రాష్ట్రపతి ద్రౌపది ముర్ము ఆమోదంతో ప్రజల దీర్ఘకాల స్వప్నం సాకారమైందన్నారు పవన్ కల్యాణ్.. రాష్ట్ర విభజన తర్వాత 12 ఏళ్ల నిరీక్షణకు ముగింపు పలికిందన్నారు అన్నారు. అమరావతి కోసం భూములు ఇచ్చి త్యాగం చేసిన రైతులకు మరోసారి కృతజ్ఞతలు తెలిపారు ఏపీ డివ్యూటీ సీఎం.. ఈ చారిత్రక ఘట్టానికి ప్రధాని నరేంద్ర మోడీ, ముఖ్యమంత్రి నారా చంద్రబాబు నాయుడు కీలక పాత్ర పోషించారని అన్నారు. గతంలోని అనిశ్చితి, అంతరాయాలను దాటుకుని ప్రజల రాజధానిగా అమరావతిని నిర్మించుకుందామని.. స్వర్ణ ఆంధ్ర 2047 లక్ష్యంతో ఏపీ ముందడుగు వేయాలని పిలుపునిచ్చారు ఆంధ్రప్రదేశ్ డివ్యూటీ సీఎం పవన్ కల్యాణ్..

ఏపీలో ఉద్యోగుల జాతర.. 20 లక్షల ఉద్యోగాలపై లక్ష్యం..

ఆంధ్రప్రదేశ్ రాష్ట్ర యువతకు 20 లక్షల ఉద్యోగాల కల్పన దిశగా రాష్ట్ర ప్రభుత్వం అడుగులు వేగవంతం చేసింది. ఉండవల్లిలోని క్యాంప్ కార్యాలయంలో మంత్రి నారా లోకేష్ అధ్యక్షతన మంత్రివర్గ ఉపసంఘం కీలక సమావేశం నిర్వహించింది. ఈ భేటీలో మంత్రులు బీజే భరత్, కొల్లు రవీంద్ర, పి.నారాయణ, గొట్టిపాటి రవికుమార్, కందుల దుర్గేష్, కొండవల్లి శ్రీనివాస్ తో పాటు ప్రభుత్వ ప్రధాన కార్యదర్శి జి.సాయి ప్రసాద్, వివిధ శాఖల ఉన్నతాధికారులు పాల్గొన్నారు. రాష్ట్రంలో ప్రభుత్వ ప్రైవేటు రంగాల్లో ఇప్పటివరకు కల్పించిన ప్రతి ఉద్యోగాన్ని ట్రాక్ చేయాలని మంత్రి లోకేష్ అధికారులను ఆదేశించారు. నైపుణ్యం (సీఎల్టీఐ) పోర్టల్ తరహాలోనే, ప్రతి ఉద్యోగాన్ని ఆధార్ లేదా కేవెసీ (భీజ) తో అనుసంధానం చేసి ట్రాక్ చేయాలని నిర్ణయించారు. తద్వారా పారదర్శకత పెరగడమే కాకుండా.. ఎంతమందికి ఉపాధి లభించిందనే అంశంపై స్పష్టమైన గణాంకాలు అందుబాటులో ఉంటాయని ఆయన పేర్కొన్నారు. ప్రభుత్వంతో ఒప్పందాలు (పీఐఐ) కుదుర్చుకున్న 787 కంపెనీల పురోగతిని నిరంతరం పర్యవేక్షించాలని కమిటీ నిర్ణయించింది. కేవలం ఒప్పందాలతో పరిమితం కాకుండా, పెట్టుబడులు వాస్తవ రూపం దాల్చేలా (+తీజీబిఐఐఐఐ) అధికారులు కృషి చేయాలని లోకేష్ సూచించారు. పరిశ్రమల స్థాపన, అనుమతుల విషయంలో ఆంధ్రప్రదేశ్ రాష్ట్రం సింగపూర్, దుబాయ్ కంటే సులభతరమైన విధానాలను (జుబువ తీజీ బిఐఐఐఐఐ డిబిఐఐఐఐఐఐ) అనుసరించాలని ఆయన స్పష్టం చేశారు. ఈ సమావేశంలో అధికారులు ఒక పవర్ పాయింట్ ప్రజెంటేషన్ ద్వారా ఇప్పటివరకు తీసుకున్న చర్యలను వివరించారు. రాష్ట్రంలో వివిధ రంగాల ద్వారా ఇప్పటివరకు సుమారు 6.25 లక్షల ఉద్యోగాలు కల్పించినట్లు అధికారులు వెల్లడించారు. చిన్న పరిశ్రమలైనా, భారీ పెట్టుబడులైనా తమకు సమానమేనని, యువతకు ఉపాధి కల్పించడమే ప్రభుత్వ ప్రాధాన్యతని మంత్రులు పేర్కొన్నారు. రాష్ట్ర ఆర్థికాభివృద్ధి మండలి (జుబిడి)ని మరింత బలోపేతం చేయాలని ప్రభుత్వం నిర్ణయించింది. ప్రతి శాఖలో ఈడీబీ (ట్రాకర్)ను పర్యవేక్షించేందుకు ఒక 'సింగిల్ పాయింట్ ఆఫ్ కాంటాక్ట్' (గ్రూజ) ను నామినేట్ చేయాలని అధికారులను ఆదేశించారు. పరిశ్రమలకు అవసరమైన ఎన్ డోసీలు (వీజిఐ), అనుమతుల గడువును ట్రాక్ చేసేలా ఒక పటిష్టమైన వ్యవస్థను అభివృద్ధి చేయాలని నిర్ణయం తీసుకున్నారు. రాష్ట్ర యువతకు ఉద్యోగ, ఉపాధి అవకాశాలు కల్పించేందుకు ప్రతి ఒక్కరూ పనిచేయాలని, నిరంతర పర్యవేక్షణ ద్వారా లక్ష్యాన్ని చేరుకోవాలని మంత్రివర్గ ఉపసంఘం అధికారులకు దిశానిర్దేశం చేసింది.

కేరళ, తెలంగాణ మధ్య ఎన్నికలు కావివి

(మొదటి పేజీ తరువాయి)

గెలిపించాలని కోరుతూ రేవంత్ రోడ్ షోలు నిర్వహించారు. ఈ రోడ్ షోల్లో అలాగే అక్కడి మీడియాతో ముఖ్యమంత్రి మాట్లాడారు. విజయన్ హయాం ముగిసింది..: 'కేరళలో పంచాయతీరాజ్ వ్యవస్థలను బలోపేతం చేసిన ఘనత కాంగ్రెస్ సీఎంలకు లక్ష్యం. పిన్ రయం విజయన్ హయాం ముగిసింది. ఆయన 120 నెలల పాలన వైఫల్యానికి ప్రతీకగా నిలిచింది. ఆయన వైదొలిగే సమయం ఆసన్నమైంది. మూడింట రెండొంతుల మెజారిటీతో కేరళలో యూడీఎఫ్ పాలన రాబోతోంది. విజయన్ గాడ్ పాదర్ నరేంద్ర మోడీ ఢిల్లీలో ఉన్నారు. ఆయన విజయన్ ను కేసుల నుంచి రక్షిస్తున్నారు. దేశం కోసం జీవితాలు, ఆస్తులను త్యాగం చేసిన గాంధీ కుటుంబాన్ని కేరళలోనే సహా అనేక మంది నేతలను వేధిస్తున్న కేంద్రం.. విజయన్ జోలికి ఎందుకు వెళ్ళడం లేదు? మోడీ, విజయన్ ల మధ్య అవగాహనతోనే కేసులు, అరెస్టులు లేవు. వారిద్దరి బంధాన్ని కేరళ ప్రజలు అర్థం చేసుకున్నారు. పోలింగ్ బూత్ కు వెళ్లి సరైన నిర్ణయం చెప్పతారు.. అని సీఎం రేవంత్ అన్నారు.

కేరళ సీఎం విజయన్, తెలంగాణ సీఎం రేవంత్ ల మధ్య మాటల యుద్ధం లేఖల రూపంలో సాగుతూనే ఉంది. ఎన్నికల ప్రచారంలో భాగంగా రేవంత్ కేరళ వెళ్లి చేసిన వ్యాఖ్యలకు 'ఎక్స్ వేదికగా విజయన్ కౌంటర్ ఇవ్వగా, విజయన్ కు లేఖ రాస్తూ రేవంత్ అంతే ఢీబుగా స్పందించారు. దీనికి మరోమారు విజయన్ లేఖ రూపంలో 'స్ట్రాంగ్ కౌంటర్ ఇవ్వగా రేవంత్ మరోసారి ప్రతి లేఖ రాశారు. 'కేరళ ప్రభుత్వ పనితీరుపై నేను గౌరవంగా, హుందాగా స్పందించాలని అనుకున్నా కానీ మీ ప్రతిస్పందనలో అభ్యంతరకరమైన భాషను వాడారు. నేనెప్పుడూ ప్రత్యర్థుల తొందరపాటు వ్యాఖ్యలపై ఆవేశపూరితంగా స్పందించను. అయితే మీరు నీతి ఆయోగ్ ఇచ్చిన 202324 నివేదికను ఉదహరిస్తున్నారు. ఆ సమయంలో మేం అధికారంలో లేము. అది బీఆర్ఎస్, బీజేపీల పరేక్ష దుష్పరిపాలనలో చివరి దశ. మేం అధికారంలోకి వచ్చిన 28 నెలల్లో ఏం జరిగిందనే దాన్ని ఆధారంగా చేసుకుని మమ్మల్ని అంచనా వేయండి. తలసరి ఆదాయం, జీఎస్ టీ తదితర ఆర్థిక సూచీల్లో ఆరేబిబి హ్యూండ్ బుక్ 202425 గణాంకాల ప్రకారం కర్ణాటక, తమిళనాడు, మహారాష్ట్ర, కేరళ రాష్ట్రాలను

తెలంగాణ అధిగమించింది. దేశంలోనే ముందు స్థానంలో నిలిచింది. నీతి ఆయోగ్ ఇచ్చిన అవినీతి ర్యాంకులను కూడా నేను గౌరవిస్తాను. కానీ మీ ప్రభుత్వం స్వచ్ఛమైనది అయితే బంగారం స్పర్షింగ్ కేసు ఎందుకు అపరిమితంగా మిగిలిపోయింది. మీ కార్యాలయంలోని ఉన్నతాధికారులు, కీలక వ్యక్తులకు సంబంధాలున్నాయని ఆధారాలతో సహా బయటపడినా చర్యలేవి? శబరిమల అయ్యప్ప ఆలయం నుంచి 4.5 కిలోల బంగారం అక్రమ తరలింపు ఆరోపణలకు ఎందుకు జవాబు చెప్పడం లేదు? మా ప్రభుత్వం తెలంగాణ రైజింగ్ 2047 దౌర్భాగ్యతతో ముందెత్తుకోంది. అలాగే కేరళలో రాబోయే కొద్ది రోజుల్లో ఏర్పాటుయ్యే కొత్త ప్రభుత్వం 'సవ కేరళ'దార్శనికతను అమలు చేస్తుందని నేను బలంగా విశ్వసిస్తున్నాను. కేరళ ప్రజల త్వరలోనే ఈ మేరకు నిర్ణయం తీసుకుంటారు. జరగాల్సింది కూడా అదే.' అని రేవంత్ ఆ లేఖలో పేర్కొన్నారు. కాగా కేరళ ఎన్నికల ప్రచారం ముగించిన సీఎం హైదరాబాద్ చేరుకున్నారు.



ఉదయసముద్రం నుండి మునుగోడుకు నీరు అందించాలి...!

బీఆర్ఎస్ మండల అధ్యక్షుడు మండల సత్యం

మునుగోడు (పెన్ కౌంటర్):- మునుగోడుకు నీరు అందించలేని ఎమ్మెల్యే రాజగోపాల్ రెడ్డి రాజీనామా చేయాలని మండల కేంద్రంలోని బీఆర్ఎస్ పార్టీ కార్యాలయంలో నిర్వహించిన విలేజ్ కర్న సమావేశంలో మండల పార్టీ అధ్యక్షుడు మండల సత్యం డిమాండ్ చేశారు. ఎలక్షన్ సమయంలో ఉదయ సముద్రం ప్రాజెక్ట్ నుండి మునుగోడు మండలానికి కాలువ పనులు పూర్తి చేసి రైతులకు నీరు అందిస్తానని స్వంత డబ్బులతోనే చేస్తానని హామీ ఇచ్చిన రాజగోపాల్ రెడ్డి ఇప్పటివరకు ఆ పనులు పూర్తి చేయకపోవడం దురదృష్టకరం అన్నారు. శివస్మగూడెం ప్రాజెక్ట్ నుండి మునుగోడుకు నీళ్లు అందించలేని రాజగోపాల్ రెడ్డి రాజీనామా చేయాలన్నారు. పగిళ్ల సతీష్, మదనబోయిన పరమేశ్ యాదవ్, నన్నూరి భూపతి రెడ్డి, పాలగొని సైదులు గౌడ్, గజ్జల బాలరాజ్, జంగిలి సాంబయ్య, మారగోని అంజయ్య, జిట్టగొని మల్లేష్, నల్లగొండ అంజి, గుర్రాల సురేష్, లోకేశ్, కరుణాకర్, సురేష్, రాంబాబు, యాదగిరి, నరసింహ, ప్రబీష్, వివిధ గ్రామాల సర్పంచులు నాయకులు పాల్గొన్నారు.

గుడుంబా పట్టివేత.. కేసు నమోదు



పెన్ కౌంటర్, మహాదేవపూర్: జయశంకర్ జిల్లా మహాదేవపూర్ మండలం మేడిగడ్డ బ్యారేజ్ వద్ద మంగళవారం పెట్రోలింగ్ నిర్వహిస్తుండగా హిరో హోండా ప్యాషన్ ప్రో బైక్ పై ప్యాన్కీ కవర్ ను పట్టుకొని వస్తూ అనుమానాస్పదంగా కనిపించగా వాహనాన్ని తనిఖీ చేశారు ఈ క్రమంలో కవర్లో 20 లీటర్ల నిషేధిత గుడుంబా దొరికింది. వెంటనే మహాదేవపూర్ ఎస్ఐ అట్టి గుడుంబాను మరియు బైక్ ను స్వాధీనపరచుకొని, పోలీస్ స్టేషన్ కు తీసుకువచ్చి కేసు నమోదు చేసి దర్యాప్తు చేయవలసింది.

నిందితుల వివరాలు:
నడిగూడ గ్రామానికి చెందిన సప్పిడి అశోక్ S/o అంకయ్య, 35 yrs మరియు మాడెం పర్వతాల S/o అంకయ్య, 52 Yrs

200 యూట్యూబ్ చానళ్లను బీఆర్ఎస్ కొనుగోలు చేసింది: జూపల్లి కృష్ణారావు

అక్రమంగా గడించిన వేల కోట్ల రూపాయలతో బీఆర్ఎస్ పార్టీ ఏకంగా 200 యూట్యూబ్ ఛానళ్లను కొనుగోలు చేసి, ప్రభుత్వంపై అసత్య ప్రచారాలు చేస్తోందని మంత్రి జూపల్లి కృష్ణారావు మండిపడ్డారు. సోషల్ మీడియా, యూట్యూబ్ వేదికగా బీఆర్ఎస్ బురదజల్లుతోందని, వీటిని కాంగ్రెస్ కార్యకర్తలు దీటుగా ఎదుర్కోవాలని పిలుపునిచ్చారు. కేవలం ఇంట్లో కూర్చుంటే అధికారం రాదని, 'మంత్రాలకు చింతకాయలు రాలవు' అనే నిజాన్ని గుర్తించి ఫీల్డ్లోకి వెళ్లి పని చేయాలని సూచించారు. 2029లో రాహుల్ గాంధీని ప్రధానిని చేసేందుకు, రాష్ట్రంలో పార్టీని నిలబెట్టేందుకు ప్రతి కార్యకర్త రోజూకు ఒక గంట సమయం కేటాయించి ప్రభుత్వ సంక్షేమ పథకాలను ప్రజల్లోకి తీసుకెళ్లాలన్నారు.

హైదరాబాద్ లో రూ.64.35 లక్షల డ్రగ్స్ స్వాధీనం

హైదరాబాద్ కమిషనరీలో పరిధిలో భారీ మొత్తంలో డ్రగ్స్ పట్టుకున్నారు. చిలకలగూడ, ఆదిభట్ల, సనత్ నగర్ పోలీసులు జాయింట్ ఆపరేషన్ నిర్వహించి, రూ.64.35 లక్షల డ్రగ్స్ ను స్వాధీనం చేసుకున్నారు. డ్రగ్స్ సరఫరా చేస్తున్న ఐదుగురిని పోలీసులు అరెస్టు చేశారు. ఈ కేసు వివరాలను టాస్క్ ఫోర్స్ డీసీపీ వైభవ్ గైక్వాడ్ వెల్లడించారు. ఈ ఆపరేషన్ లో డ్రగ్స్ తో పాటు రూ.50,000 నగదు, ద్వీపక వాహనం, మొబైల్ ఫోన్లను సీజ్ చేసినట్లు తెలిపారు. నిందితులు గతంలో ఉద్యోగాలు చేశారని, ఆ తర్వాత టైల్స్ వ్యాపారం నిర్వహించినట్లు చెప్పారు. ఈ వ్యాపారంలో నష్టం రావడంతో ఆ తర్వాత డ్రగ్స్ వ్యాపారంలోకి చచ్చారని చెప్పారు.



అట్టడుగు వర్గాలకు ప్రభుత్వ పథకాలు అందాలి..

భువనగిరి ఎంపీ కిరణ్ కుమార్ రెడ్డి.. శాలిగౌరారంలో పలు అభివృద్ధి పనులకు శంకుస్థాపన

నల్లగొండ జిల్లా ప్రతినగరి (పెన్ కౌంటర్):- రాష్ట్ర ప్రభుత్వం అమలు చేస్తున్న సంక్షేమ పథకాలు సమాజంలోని అట్టడుగు వర్గాల ప్రజలందరికీ చేరాల్సిన అవసరం ఉందని భువనగిరి పార్లమెంటు సభ్యులు చామల కిరణ్ కుమార్ రెడ్డి పేర్కొన్నారు. మంగళవారం ఆయన తుంగతుర్తి శాసనసభ్యులు మందుల సామేలు, జిల్లా కలెక్టర్ బి. చంద్రశేఖర్ లతో కలిసి మండలంలోని బైరవుని బండ గ్రామంలో పర్యటించారు. ఈ సందర్భంగా బైరవుని బండ నుండి నక్కలపల్లి వరకు రూ. 8 కోట్ల వ్యయంతో నిర్మించనున్న బీటీ రహదారికి రూ. 10 లక్షలతో చేపట్టనున్న గ్రామ సంఘ బంధ భవన నిర్మాణానికి వారు శంకుస్థాపన చేశారు. అనంతరం రూ. 10 లక్షలతో పూర్తి చేసిన సీసీ రోడ్డును ప్రారంభించారు. ఈ సందర్భంగా ఏర్పాటు చేసిన సమావేశంలో ఎంపీ మాట్లాడుతూ రాష్ట్ర ప్రభుత్వం నిరుపేదలకు గూడు కల్పించాలనే లక్ష్యంతో ఇందిరమ్మ ఇళ్లను ప్రతిష్ఠాత్మకంగా నిర్మిస్తోందని, ప్రజాపాలన ప్రగతి ప్రణాళిక ద్వారా చేపడుతున్న పనులను ప్రజలందరూ సద్వినియోగం చేసుకోవాలని కోరారు. ప్రాధాన్యత క్రమంలో గ్రామాల్లో సమస్యలను పరిష్కరిస్తామని శాలిగౌరారం మండలాభివృద్ధి ప్రత్యేక ధృష్టి సారించాలని కలెక్టర్ కు సూచించారు. తుంగతుర్తి ఎమ్మెల్యే మందుల సామేలు మాట్లాడుతూ ప్రభుత్వం ప్రకటించిన 99 రోజుల కార్యచరణ ప్రణాళికలో భాగంగా నియోజకవర్గావ్యాప్తంగా అభివృద్ధి పనులు వేగవంతం చేశామని తెలిపారు. మండలంలోని ఇటుకలపాడు, జూలవారిగూడెం, శాలిగౌరారం నుండి పంగమర్తి వరకు



పెండింగ్ లో ఉన్న రహదారుల నిర్మాణాలను తక్షణమే పూర్తి చేయాలని పంచాయతీరాజ్ ఇంజనీరింగ్ అధికారులను ఆదేశించారు. వర్షాకాలంలో ప్రజలకు ఇబ్బంది కలుగకుండా డౌంట్ రోడ్లను డి.ఎం.ఎఫ్.టి నిధుల కింద మంజూరు చేయాలని కలెక్టర్ కు కోరారు. సన్నధాన్యం పండించిన రైతులకు రూ. 500 బోనస్, ఉచిత విద్యుత్, హాస్టల్ విద్యార్థులకు మెన్ చార్జీల పెంపు వంటి నిర్ణయాలతో ప్రభుత్వం ప్రజలకు అందగా నిలుస్తోందని రెండో విడతలోనూ అర్హులందరికీ ఇందిరమ్మ ఇళ్లు మంజూరు చేస్తామని హామీ ఇచ్చారు.

జిల్లా కలెక్టర్ బి. చంద్రశేఖర్ మాట్లాడుతూ ఆరు గ్యారెంటీలతో పాటు ప్రభుత్వం ప్రజలకు ఆర్థిక భరోసా కల్పిస్తోందని పేర్కొన్నారు. ఈ నెల 6 నుండి 11 వరకు నిర్వహిస్తున్న ఆరోగ్య వారోత్సవాలను ప్రజలు వినియోగించుకోవాలని, అన్ని ప్రాథమిక ఆరోగ్య కేంద్రాల్లో చికిత్సలు అందుబాటులో ఉంటాయని సూచించారు. ఈ కార్యక్రమంలో ఇంచార్జ్ అదనపు కలెక్టర్ అశోక్ రెడ్డి, డి.ఆర్.డి.ఓ శేఖర్ రెడ్డి, ఈ గిరిధర్, స్థానిక ప్రజాప్రతినిధులు, మండల అధికారులు పాల్గొన్నారు.

బొమ్మాపూర్ గ్రామంలో సీసీ కెమెరాలు

పార్లం వ్యక్తం చేసిన గ్రామస్థులు

పెన్ కౌంటర్, మహాదేవపూర్: జయశంకర్ భూపాలపల్లి జిల్లా, కాటూరం నల్ డివిజన్ మహాదేవపూర్ సర్కిల్ పరిధి లోని బొమ్మాపూర్ గ్రామం లో పోలీస్ వారి సూచన మేరకు బొమ్మాపూర్ గ్రామస్థులు కమ్యూనిటీ సీసీటీవీ ప్రోగ్రాం లో భాగంగా 10 సీసీ కెమెరాలను ఏర్పాటు చేసుకోవటం జరిగింది. ఇట్టి సీసీ కెమెరాలను కాటూరం ఎస్పీపీఓ, సూర్యనారాయణ ఓపెన్ చేయటం జరిగింది. ఈ కార్యక్రమంలో కాటూరం డిఎస్పీ ప్రజలను మరియు యువతను ఉద్దేశించి మాట్లాడుతూ ఎవరు కూడా గంజాయికి, మత్తు పదార్థాలకు అలవాటు పడకూడదు అని, సైబర్ నేరాల పట్ల అవగాహన కలిగి ఉండాలని, అదేవిధంగా సీసీ కెమెరాల యొక్క ప్రాముఖ్యత గుర్తించి చెప్పటం జరిగింది. ఉన్నంత అధికారుల ఆదేశాల మేరకు రోడ్డు సీస్టి విషయం లో ప్రోగ్రామ్ నిర్వహించడం జరిగింది. ఇందులో భాగంగా రోడ్డు ప్రమాదాలకు కారణమవుతున్న అంశాల మీద



యువతకు అవగాహన కార్యక్రమం నిర్వహించడం జరిగింది. ప్రజలు మరియు యువత కు బండి నడిపేటప్పుడు అస్సీ పేపర్స్ కలిగి ఉండాలని, తప్పక హెల్మెట్ దరించాలని, ఎక్కువ స్పీడ్ గా బండ్లు నడుపాద్దు అని అవగాహన కల్పించడం జరిగింది. అలాగే రోడ్డు

భద్రత నిబంధనలను ఉల్లంగిస్తే భారీ జరిమానాలు తప్పవని సూచించడం జరిగింది. ఈ కార్యక్రమంలో మహాదేవపూర్ వెంకటేశ్వర్లు, ఎస్. ఐ పవన్ కుమార్, సిబ్బంది మరియు బొమ్మాపూర్ గ్రామ సర్పంచ్, ఉప సర్పంచ్ పార్థ మెంబర్లు గ్రామ ప్రజలు పాల్గొన్నారు.

కేరళలో బీజేపీ 'జీరో సీట్ల పార్టీ'... ఆ పార్టీకి ఓటు వేస్తే వృధా: శశిధరూర్ కీలక వ్యాఖ్యలు

కేరళ అసెంబ్లీ ఎన్నికల నేపథ్యంలో కాంగ్రెస్ ఎంపీ శశి ధరూర్ కీలక వ్యాఖ్యలు చేశారు. రాష్ట్రంలో బీజేపీ ఒక 'జీరో సీట్ల పార్టీ' అని, ప్రస్తుతం అసెంబ్లీలో ఆ పార్టీకి ప్రాతినిధ్యం లేదని ఎద్దేవా చేశారు. ఒకవేళ ఆ పార్టీ అధ్యుతం చేసి ఒకటి, రెండు లేదా మూడు సీట్లు గెలిచినా, ప్రభుత్వం ఏర్పాటులో మాత్రం బీజేపీ ఏమాత్రం ప్రభావం చూపలేదని ఆయన స్పష్టం చేశారు. ప్రధాని నరేంద్ర మోదీ కేరళలో తరచూ పర్యటిస్తున్నప్పటికీ, ఆ ప్రభావం రాష్ట్ర ఎన్నికలపై ఉండదని అన్నారు. "ప్రధాని మోదీ ఇక్కడ ముఖ్యమంత్రి కారు కదా అని ప్రజలకు బాగా తెలుసు. పార్లమెంట్ ఎన్నికల్లో బీజేపీకి లభించే ఆదరణ, రాష్ట్ర ప్రభుత్వాన్ని నిర్ణయించే అసెంబ్లీ ఎన్నికల్లో కనిపించదు" అని ధరూర్ విశ్లేషించారు. ఈ నేపథ్యంలో, వామపక్ష ప్రజాతంత్ర కూటమి (ఎల్ఐఎఫ్) ప్రభుత్వంపై ఉన్న వ్యతిరేకత ఓట్లను బీజేపీకి వేసి వృధా చేసుకోవద్దని ఆయన ప్రజలకు విజ్ఞప్తి చేశారు. రాష్ట్రంలో మార్పు కోరుకునేవారు యూడిఎఫ్ కు ఓటు వేయాలని, తద్వారా బలమైన ప్రభుత్వాన్ని ఏర్పాటు చేసేందుకు అవకాశం ఇవ్వాలని కోరారు. కేరళలో పినరయ విజయన్ ప్రభుత్వంపై ప్రజల్లో తీవ్ర వ్యతిరేకత ఉందని, ఈసారి యునైటెడ్ డెమోక్రటిక్ ఫ్రంట్ (యూడిఎఫ్) స్పష్టమైన ఆధిక్యంతో విజయం సాధించడం ఖాయమని ఆయన ధీమా వ్యక్తం చేశారు. ఎల్ఐఎఫ్ ప్రభుత్వ పాలనను ధరూర్ తప్పుబట్టారు. గృహ నిర్మాణం, మౌలిక సదుపాయాల కల్పనలో తామే ప్రగతి



సాధించామని చెప్పుకోవడం హాస్యాస్పదమవుతుంది. గతంలో ఊమెన్ చాందీ నేతృత్వంలోని యూడిఎఫ్ ప్రభుత్వం ఇంతకంటే మెరుగైన ఫలితాలు సాధించిందని గుర్తుచేశారు. వామపక్షాలు వ్యతిరేకించినప్పటికీ, విభింజం పోర్టు వంటి కీలక ప్రాజెక్టులను యూడిఎఫ్ హయాంలోనే ప్రారంభించామని తెలిపారు. వయనాడ్ లో విపత్తుల నిర్వహణలోనూ ప్రభుత్వం విఫలమైందని, విపత్తులు సంభవించినప్పుడు బాధ్యత అధికారంలో ఉన్న ప్రభుత్వానిదేనని అన్నారు. ఇక ముఖ్యమంత్రి అభ్యర్థిత్వంపై అడిగిన ప్రశ్నకు, అది పూర్తిగా ఊహానితమని ధరూర్ కొట్టిపారేశారు. కాంగ్రెస్ పార్టీలో ఒక స్పష్టమైన ప్రక్రియ ఉందని, ఎన్నికల తర్వాత గెలిచిన ఎమ్మెల్యేలు, పార్టీ అధిష్ఠానం కలిసి ముఖ్యమంత్రిని నిర్ణయిస్తాయని తెలిపారు. కేరళలో ఏప్రిల్ 9న అసెంబ్లీ ఎన్నికల పోలింగ్ జరగనుండగా, మే 4న ఫలితాలు వెలువడనున్నాయి.

తెలంగాణ డీజీపీ కాన్వాయ్ ట్రయల్ రన్ లో ప్రమాదం.. స్వల్పంగా దెబ్బతిన్న వాహనాలు

తెలంగాణ రాష్ట్ర డీజీపీ శివధర్ రెడ్డి కాన్వాయ్ ట్రయల్ రన్ సందర్భంగా ప్రమాదం చోటు చేసుకుంది. డీజీపీ పర్యటనకు ముందు భద్రతా ఏర్పాట్లలో భాగంగా ములుగు జిల్లా వెంకటాపూరం సమీపంలో పోలీసులు ట్రయల్ రన్ నిర్వహించారు. ఈ క్రమంలో వెంకటాపూరం వద్ద వాహనాలు వేగంగా వెళు తుండగా ఒక పోలీసు వాహనం అదుపుతప్పి ముందు వెళుతున్న వాహనాన్ని ఢీకొట్టింది. ఈ ప్రమాదంలో రెండు వాహనాలు స్వల్పంగా దెబ్బతిన్నాయి. అయితే ఈ ప్రమాదంలో ఎవరికీ ఎలాంటి గాయాలు కాకపోవడంతో అందరూ ఊపిరిపీల్చుకున్నారు. పోలీసులు వెంటనే ఆ వాహనాలను పక్కకు తొలగించారు. తెలంగాణ, ఛత్తీస్ గఢ్ సరిహద్దు ప్రాంతంలో బీప్ కన్స్ట్రక్టివ్ ఆఫ్ ఫారెస్ట్ అధికారి సువర్ణతో కలిసి డీజీపీ శివధర్ రెడ్డి పర్యటించనున్నారు. కరెగ్రుట్టలోని పామునూరు సీఆర్పీఎఫ్ బస్ క్యాంపును డీజీపీ పరిశీలిస్తారు. ఆ తర్వాత పోలీసు బెట్ పోస్టుకు భూమి పూజ చేస్తారు. ఆ ప్రాంతంలోని గ్రామాలకు వేస్తున్న రోడ్డును పరిశీలిస్తారు. డీజీపీ కరెగ్రుట్ట పర్యటన ప్రాధాన్యతను సంతరించుకుంది. ఆయన పర్యటన నేపథ్యంలో భారీ బందోబస్తును ఏర్పాటు చేశారు. ఆయన స్థానిక గుత్తికోయలతో సమావేశం కానున్నారు.



